

**Rikors ipprezentat fil-11 ta' Ġunju 2013 — Pappalardo et vs Il-Kummissjoni****(Kawża T-316/13)**

(2013/C 226/33)

*Lingwa tal-kawża: it-Taljan***Partijiet**

*Rikorrenti:* Salvatore Aniello Pappalardo (Cetara, l-Italja), Pescatori La Tonnara Soc. coop. (Cetara); Fedemar Srl (Cetara); Testa Giuseppe E C. Snc (Catania, l-Italja); Pescatori San Pietro Apostolo Srl (Cetara); Camplone Arnaldo & C. Snc di Camplone Arnaldo EC (Pescara, l-Italja); u Valentino Pesca Sas di Camplone Arnaldo & C. (Pescara) (rappreżentanti: V. Cannizzaro u L. Caroli, avukati)

*Konvenuta:* Il-Kummissjoni Ewropea

**Talbiet**

- tistabbilixxi r-responsabbiltà mhux kuntrattwali tal-Kummissjoni Ewropea għall-hsara kkawżata mill-adozzjoni tar-Regolament Nru 530/2008, tat-12 ta' Ġunju 2008, li jstabbilixxi miżuri ta' emerġenza fir-rigward ta' bastimenti bil-purse seines li jistadu għat-tonn fl-Oċean Atlantiku, fil-Lvant tal-longitudni 45 °W, u fil-Baħar Mediterran, iddikjarat invalidu mill-Qorti tal-Ġustizzja fis-sentenza tagħha tas-17 ta' Marzu 2011 mogħtija fil-Kawża C-221/09;
- u, konsegwentement, tikkundanna lill-Kummissjoni Ewropea għall-hlas tad-danni kkawżati;
- tikkundanna lill-Kummissjoni għall-ispejjeż.

**Motivi u argumenti prinċipali**

Ir-rikorrenti f'din il-kawża jippreċiżaw li r-responsabbiltà mhux kuntrattwali inkwistjoni hija riżultat ta' dak ordnat illegalment mill-Kummissjoni, bir-Regolament 530/2008, jiġifieri, il-waqfien obbligatorju tas-sajd għat-tonn mis-16 ta' Ġunju 2008 għall-bastimenti li huma rreġistrati fil-Greċja, fi Franza, fl-Italja, f'Ċipru u f'Malta, filwaqt li waqfien simili ġie ordnat kontra bastimenti rreġistrati fi Spanja biss mit-23 ta' Ġunju 2008.

Skont ir-rikorrenti, f'din il-kawża hemm il-kundizzjonijiet kollha meħtieġa sabiex tiġi stabbilita r-responsabbiltà tal-istituzzjonijiet tal-Unjoni Ewropea għal attività leġiżlattiva, jiġifieri: il-ksur serju ta' regola li tippoteġi l-individwu, ir-realtà tad-dannu u l-eżistenza ta' rabta kawżali bejn tali aġir u d-dannu invokat.

Huwa enfasizzat f'dan ir-rigward li r-Regolament 530/2008 ġie ddikjarat kollu invalidu mill-Qorti tal-Ġustizzja minhabba ksur tal-prinċipju ta' nondiskriminazzjoni, u li skont ġurisprudenza stabbilita, il-ksur tal-prinċipju ta' nondiskriminazzjoni jaqa' taħt l-ipoteżi ta' ksur serju ta' regola superjuri intiża li tippoteġi l-individwi.

**Rikors ipprezentat fit-13 ta' Ġunju 2013 — Vita Phone vs UASI (LIFEDATA)****(Kawża T-318/13)**

(2013/C 226/34)

*Lingwa tal-kawża: il-Ġermaniż***Partijiet**

*Rikorrenti:* Vita Phone GmbH (Mannheim, il-Ġermanja) (rappreżentanti: P. Ruess u A. Doepner-Thiele avukati)

*Konvenut:* L-Uffiċċju għall-Armonizzazzjoni fis-Suq Intern (Trade marks u Disinni)

**Talbiet tar-rikorrenti**

- tannulla d-deċiżjoni tal-Ewwel Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) tas-26 ta' Marzu 2013 (Kaž R 1072/2012-1);
- tikkundanna lill-UASI għall-ispejjeż.

**Motivi u argumenti prinċipali**

*Trade mark Komunitarja kkonċernata:* it-trade mark verbali "LIFE-DATA" għal prodotti u servizzi fil-klassijiet 10 u 44 — Applikazzjoni għal trade mark Komunitarja Nru 10 525 053

*Deċiżjoni tal-eżaminatur:* applikazzjoni miċhuda

*Deċiżjoni tal-Bord tal-Appell:* appell miċhud

*Motivi invokati:*

- ksur tal-Artikolu 7(1)(b) tar-Regolament Nru 207/2009
- ksur tal-Artikolu 7(1)(c) tar-Regolament Nru 207/2009